

(vi) ಅಲಗಡ್ಡೆ ಬೆಳೆ ಮಳೆಯಿಂದಾಗಿ ನಷ್ಟವಾಗಿರುವ ಬಗ್ಗೆ

ಶ್ರೀ ಎನ್. ಚಿಕ್ಕೇಗೌಡ.—ಈಳಿದ ಎರಡು ದಿವಸಗಳಿಂದ ಕರ್ನಾಟಕ ರಾಜ್ಯದ ಅನೇಕ ಭಾಗಗಳಲ್ಲಿ ಅದರಲ್ಲೂ ನಮ್ಮ ಬೆಂಗಳೂರಿನ ಸುತ್ತಮುತ್ತ, ಬೆಂಗಳೂರು, ತುಮಕೂರು ಜಿಲ್ಲೆಗಳಲ್ಲಿ ನಿನ್ನೆ ಧಾರಾಕಾರವಾಗಿ ಮಳೆಯಿಂದ ಅನೇಕ ಬೆಳೆಗಳಿಗೆ ಅದರಲ್ಲೂ ತೋಟಗಾರಿಕೆ ಬೆಳೆಗಳಾದ ಅಲಗಡ್ಡೆ ಹಾಗೂ ತರಕಾರಿಗಳು ಮತ್ತು ಈಗ ಒಕ್ಕಣೆ ಮಾಡುವಂತಹ ಕಾಲವಾಗಿರುವುದರಿಂದ ಈ ಬಂದು ಮಳೆ ಬಂದಿದ್ದರಿಂದ ಬಹಳಷ್ಟು ನಷ್ಟ ರೈತರಿಗೆ ಆಗಿದೆ. ಇದರಲ್ಲಿ ಏನಾಗಿದೆ ಎಂದರೆ ನಾನು ಈಗಾಗಲೇ ವ್ಯವಸಾಯ ಇಲಾಖೆಯ ಬೇಡಿಕೆಯ ಬಗ್ಗೆ ಮಾತನಾಡುವಾಗ ಹೇಳಿದ್ದೇನೆ. ಜನತಾ ಸರ್ಕಾರದವರು ಅಧಿಕಾರಕ್ಕೆ ಬಂದ ಮೇಲೆ ಪರಂಪರೆ ಮೇಲೂ ಪ ಭಾವವನ್ನು ಬಿಡಿ. ಬೇಸಿಗೆ ಕಾಲವನ್ನು ಮಳೆಗಾಲವನ್ನಾಗಿ ಮಾಡಿದಾರೆ. ಮಳೆಗಾಲವನ್ನು ಬೇಸಿಗೆ ಕಾಲವನ್ನಾಗಿ ಮಾಡಿದ್ದಾರೆ. ನಮ್ಮ ಮುಖ್ಯಮಂತ್ರಿಗಳವರು ಪೋಲಿಸ್ ಡೈರೆಕ್ಟರ್ ಜನರಲ್ ರವರ ಮುಖಾಂತರ ಪರಂಪರೆಯಾಗಿ ಆರ್ಡರ್ ಮಾಡಿಸಿಬಿಟ್ಟಿದ್ದಾರೆ. ಏನೋ ಎಂದೆನಿಸುತ್ತಿದೆ. ಏಕೆಂದರೆ ಈಗ ಮಳೆ ಬಂದಿದ್ದರಿಂದ ಲಕ್ಷಾಂತರ ರೂಪಾಯಿಗಳ ನಷ್ಟ ರೈತರಿಗೆ ಆಗಿದೆ. ಕೈಗಾರಿಕಾ ಮಂತ್ರಿಗಳು ರೈತರ ಬಗ್ಗೆ ವರದಿಯನ್ನು ಕೊಟ್ಟಂತಹವರು. ಈಗ ಅವರು ಮಂತ್ರಿಗಳಾದ ಮೇಲೆ ಅದನ್ನು ಮರೆತುಬಿಟ್ಟಿದ್ದಾರೆ. ವ್ಯವಸಾಯಗಾರರಿಗೆ ಏನೇನು ಅನುಕೂಲ ಕೊಡಬೇಕೆಂದು ಹೇಳಿದ್ದಂತಹವರು. ಇದನ್ನು ಲಿಫ್ಟು ಮಾಡಿ ತೆಗೆದುಕೊಳ್ಳುವುದಿಲ್ಲ. ನನ್ನ ಹೊಸಕೋಟೆ ತಾಲ್ಲೂಕಿನಲ್ಲಿ ದೊಡ್ಡ ಕೆರೆ ಅಂತ ಇದೆ. ಅದರಲ್ಲಿ ಒಂದು ತೊಟ್ಟು ನೀರು ಇರಲಿಲ್ಲ. ಅದರ ನಿನ್ನೆ ಮೊನ್ನೆ ಬಂದಂತಹ ಮಳೆಯಿಂದ ಅರ್ಧ ಕೆರೆ ನೀರು ಬಂದಿದೆ, ಜನತಾ ಸರ್ಕಾರ ಪರಂಪರೆಯ ಮಳೆಯಾಗುವ ವಿಚಾರದಲ್ಲಿ ಆರ್ಡರ್ ಮಾಡಿದ್ದಾರೆ. ಏನೋ ನನಗೆ ಗೊತ್ತಿಲ್ಲ. ಆದ್ದರಿಂದ ಇದರಿಂದ ರೈತರಿಗೆ ಏನೊಂದು ನಷ್ಟವಾಗಿದೆ, ಅದಕ್ಕೆ ಪರಿಹಾರವನ್ನು ಕೊಡುವಂತಹ ಯೋಜನೆಯನ್ನೇನಾದರೂ ಮಾಡುತ್ತಿದ್ದಾರೆಯೇ ? ಹೆಗೆ ಎಂಬುದನ್ನು ಮಾನ್ಯ ಮುಖ್ಯಮಂತ್ರಿಗಳು ಹೇಳಬೇಕು.

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿಗಳವರು)—ಮಾನ್ಯ ಅಧ್ಯಕ್ಷರೆ, ನಮ್ಮ ಸರ್ಕಾರಕ್ಕೆ ನಿಸರ್ಗದ ಮೇಲೆ ಕಂಟ್ರೋಲ್ ಇಟ್ಟುಕೊಳ್ಳುವಂತಹ ಅಧಿಕಾರ ಇಲ್ಲ. ಅವರ ಸರ್ಕಾರ ಇದಂತಹ ಕಾಲದಲ್ಲಿ ಆ ರೀತಿ ಇತ್ತೋ ಏನೋ, ಬರ ಬಂದು ಬಂದು ಜನರು ಕಷ್ಟಕ್ಕೆ ಒಳಗಾಗುತ್ತಿದ್ದರು. ಈಗ ಮಳೆ ಹೆಚ್ಚಾಗಿ ನನಗೆ ಗೊತ್ತಿದ್ದ ಮಟ್ಟಿಗೆ ಬೆಂಗಳೂರು ನಗರದ ಸುತ್ತಮುತ್ತ ಮಾತ್ರ ಆಗಿದೆ ಅಂತ ಗೊತ್ತಾಗಿದೆ. ಆದರೆ ಮಾನ್ಯ ಕದನರು ಎಲ್ಲ ಕಡೆ ಮಳೆಯಾಗಿದೆ ಎಂದು ಹೇಳುತ್ತಿದ್ದಾರೆ. ಆ ಬಗ್ಗೆ ಕಂದಾಯ ಇಲಾಖೆಯವರಿಗೆ ಹೇಳಿ ಅವರಿಂದ ಎಲ್ಲೆಲ್ಲಿ ಏನೇನು ನಷ್ಟವಾಗಿದೆ ಎಂಬುದರ ಬಗ್ಗೆ ವರದಿಯನ್ನು ತರಿಸುತ್ತೇನೆ.

(vii) 2-2-೧೯೮೪ರಂದು ಹೊಸನಗರ ತಾಲ್ಲೂಕಿನಲ್ಲಿ ಶ್ರೀ ದುಗ್ಗನಾಯಕ್

ಎನ್ನುವವರ ಮನೆಗೆ ಬೆಂಕಿ ಹಾಕಿ ಹಾನಿ ಉಂಟುಮಾಡಿರುವ ಬಗ್ಗೆ.

ಶ್ರೀ ಬಿ. ಸ್ವಾಮಿರಾವ್.—ಮಾನ್ಯ ಅಧ್ಯಕ್ಷರೆ, ಹೊಸನಗರ ತಾಲ್ಲೂಕು, ಮುಂಬಾಳು ಗ್ರಾಮದಲ್ಲಿ 2-2-೧೯೮೪ರಲ್ಲಿ ವಂಧ್ಯಾಪ್ತ ಮೂರು ಗಂಟೆಗೆ ಈರಪ್ಪಗೌಡ, ಹಾಲಪ್ಪಗೌಡ, ಈರಪ್ಪ ಕೃಷ್ಣಮೂರ್ತಿ ಇನ್ನಿತರೆ ೪-೫ ಜನ ವಂಧ್ಯಾಪ್ತ ಮೂರು ಗಂಟೆಯ ಸಮಯದಲ್ಲಿ ಒಬ್ಬ ಬಡವನ ಮನೆಗೆ ಹೋಗಿ ಬೆಂಕಿಯನ್ನು ಹಾಕಿ ಮನೆಯನ್ನು ಸುಟ್ಟು ಹಾಕಿದ್ದಾರೆ. ಕಣದಲ್ಲಿ ಭಕ್ತವನ್ನು ಸುಟ್ಟು ಹಾಕಿದ್ದಾರೆ. ವ್ಯವಸಾಯದ ಮುಟ್ಟುಗಳನ್ನು ಸುಟ್ಟು ಹಾಕಿದ್ದಾರೆ. ಏನು ಹೋದ ವರ್ಷ ಇಂತಹ ಒಂದು ಪ್ರಕರಣದಲ್ಲಿ ಒಬ್ಬ ಮನುಷ್ಯನ ಸುಟ್ಟು ಕೊಲೆಯಾಯಿತು. ಅದೇ ರೀತಿ ಇಲ್ಲಿಯೂ ಕೊಲೆಯಾಗುವ ಸಂದರ್ಭ ಸ್ವಲ್ಪದರಲ್ಲಿ ತಪ್ಪಿದೆ. ಬೆಂಕಿ ಉರಿಯುತ್ತಿದ್ದರೂ ಸಹ ಆ ಮನೆಯೊಳಗೆ ಕೆಲವರು ನುಗ್ಗಿ ಅಲ್ಲಿ ಇದ್ದಂತಹ ಮಕ್ಕಳನ್ನು ಹೊರಗೆ ತಂದು ಆ ಮಕ್ಕಳನ್ನು ಉಳಿಸಿದ್ದಾರೆ. ಇದರಿಂದ ಸುಮಾರು ನಷ್ಟವಾಗಿದೆ. ನಗರದಲ್ಲೂ ಕೂಡ ಒಬ್ಬ ಹರಿಜನ ಸಣ್ಣ ಎಂಬುವರ ಮನೆಗೂ ಬೆಂಕಿ ಹಚ್ಚಿ ಅವರನ್ನು ಹೊಡೆದು ಬಡಿದು ಹಿಂಸೆ ಮಾಡಿದ್ದಾರೆ. ಮೊದಲ ನೆಯದಾಗಿ ಈ ಎರಡು ಕೇಸುಗಳಲ್ಲಿ ಪೋಲಿಸ್‌ನವರು ನಿಪಕ್ಷಪಾತವಾದ ತನಿಖೆಯನ್ನು ತೆಗೆದು ಕೊಳ್ಳುವುದಕ್ಕೆ ಅಲ್ಲಿರತಕ್ಕ ಜನತಾ ಪಕ್ಷದ ಕಾರ್ಯಕರ್ತರು ಅವರಿಗೆ ಬಿಡುವುದಿಲ್ಲ. ಅವರಿಗೆ ಅಡ್ಡಿಯಾಗುವುದಕ್ಕೆ ತೊಡಗುತ್ತಿದ್ದಾರೆ. ಇನ್ನೂ ಕೂಡ ಮನೆಗೆ ಬೆಂಕಿ ಹಚ್ಚುವ ಕ್ರಮ ಮತ್ತೂ

ಜಾಸ್ತಿಯಾಗಿದೆ. ಜನತಾದವರೇನಾದರೂ ಮನೆಗೆ ಬೆಂಕಿ ಇಡುವ ಕಾರ್ಯಕ್ರಮವನ್ನು ಪ್ರಾರಂಭ ಮಾಡಿದ್ದಾರೋ ಏನೋ...

ಶ್ರೀ ಪಿ. ರಾಮದೇವ್.—ನಮಗೂ ರೆಪ್ರೆಸೆಂಟೇಷನ್ ಬಂದಿದ್ದಾವೆ. ಅದರಲ್ಲಿ ಜನತಾ ಅಂತ ಏನೂ ಹೇಳಲಿಲ್ಲ.

ಶ್ರೀ ಬಿ. ಸ್ವಾಮಿರಾವ್.—ಅದನ್ನು ಬೇಕಾದರೆ ಅಧ್ಯಕ್ಷರು ನಿಮಗೆ ಅವಕಾಶ ಕೊಟ್ಟಾಗ ಹೇಳಿ. ಈಗ ಅಧ್ಯಕ್ಷರು ನನಗೆ ಮಾತನಾಡುವುದಕ್ಕೆ ಅವಕಾಶ ಕೊಟ್ಟಿದ್ದಾರೆ. ಫೋಲೀಸ್‌ನವರು ಅವರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುವುದಕ್ಕೆ ಬಿಡುವುದಿಲ್ಲ. ಜನತಾದವರ ಮನೆಗಳಿಗೆ ತಂದು ಮುಚ್ಚಿ ಕೊಂಡು ಬಿಡುತ್ತಾರೆ. ಅಪರಾಧಿಗಳಿಗೆ ಏನು ಮಾಡಬೇಕೆಂಬುದರ ಬಗ್ಗೆ ಸೂಕ್ತವಾದ ಸಲಹೆ ಕೊಡಬೇಕು. ಮೇಲಾಗಿ ಇದೇ ರೀತಿಯಾದರೆ ಬಹಳ ಕಷ್ಟವಾಗುತ್ತದೆ. ನಗರದಲ್ಲಿ ಹರಿಜನ ಸಣ್ಣ ಎಂಬುವರ ಮನೆ ಸುಟ್ಟು, ಅವರನ್ನು ಹೊಡೆದು ಬಡಿದು ಹಿಂಸೆ ಕೊಟ್ಟಿದ್ದಾರೆ. ದುಗ್ಗ ನಾಯಕ ತಲೆ ಹೊಡೆದು ಆತ ಆಸ್ಪತ್ರೆಯಲ್ಲಿದ್ದಾಗ ಅವನ ಮನೆಗೆ ಬೆಂಕಿ ಹಚ್ಚಿ ಇಷ್ಟೆಲ್ಲಾ ಗಲಾಟೆ ಮಾಡಿದ್ದಾರೆ. ಈ ಅಪರಾಧಗಳನ್ನು ಜನತಾ ಪಕ್ಷದವರು ಮುಚ್ಚಿ ಕೊಂಡು ಬಿಡುತ್ತಾರೆ. ಫೋಲೀಸ್ ಸಬ್ ಇನ್ಸ್‌ಪೆಕ್ಟರ್‌ಗಳು ಮತ್ತು ಫೋಲೀಸ್ ಅಧಿಕಾರಿಗಳು ಇವರ ಮೇಲೆ ಏತಕ್ಕೆ ಕ್ರಮವನ್ನು ತೆಗೆದುಕೊಳ್ಳುತ್ತಿಲ್ಲ?

ಅಧ್ಯಕ್ಷರು.—ವಿಷಯ ಹೇಳಿ. ಇದು ನಿಯಮ ಖೀಳಿತ ಕೆಳಗಿನ ಚರ್ಚೆ.

ಶ್ರೀ ಬಿ. ಸ್ವಾಮಿರಾವ್.—ಇನ್ನು ಯಾವ ರೀತಿ ಹೇಳಬೇಕು?

ಅಧ್ಯಕ್ಷರು.—ಅದನ್ನು ಹೇಳುವುದಕ್ಕೆ ಬೇಕಾದಷ್ಟು ಅವಕಾಶಗಳು ಇವೆ.

ಶ್ರೀ ಬಿ. ಸ್ವಾಮಿರಾವ್.—ಫೋಲೀಸ್‌ನವರಿಗೆ ಫೋನ್ ಮಾಡಿ, ಇದರ ಬಗ್ಗೆ ಏತಕ್ಕೆ ಕ್ರಮ ತೆಗೆದುಕೊಳ್ಳಬಾರದು? ಮನೆಗೆ ಬೆಂಕಿ ಹಾಕಲಿಕ್ಕೆ ಬೇಕು ಅಂತ ಫೋನ್ ಮಾಡುತ್ತಾರೆ. ಅವರದ್ದು ಆತೀತೀವೆಯೆಂದು. ನಾನು ಹೇಳುವುದು ಸುಳ್ಳಾದರೆ ನಿಮ್ಮ ಪಕ್ಷದವರನ್ನು ಯಾರನ್ನಾದರೂ ಕಳುಹಿಸಿಕೊಟ್ಟು ವಿಚಾರಣೆ ಮಾಡುವುದು ಬಹಳ ಒಳ್ಳೆಯದೆಂದು ಕಾಣುತ್ತದೆ. ಆದ್ದರಿಂದ ಮನೆ ಸುಟ್ಟು ಹೋದವರಿಗೆ (ಅಂದರೆ ಮನೆಯನ್ನು ಕಳೆದುಕೊಂಡವರಿಗೆ) ಸೂಕ್ತ ಪರಿಹಾರವನ್ನು...

(ಗೊಂದಲ)

ಅಧ್ಯಕ್ಷರು.—ನಮ್ಮ ಪಕ್ಷದವರನ್ನು ಕಳುಹಿಸಿಕೊಡಿ ಅಂತ ಹೇಳಿದ್ದೀರಿ. ನನ್ನ ಪಕ್ಷ ಯಾವುದೂ ಇಲ್ಲ.

(ಗೊಂದಲ)

ಶ್ರೀ ರಾಮಕೃಷ್ಣ ಹೆಗಡೆ.—ನಿಯಮ ಖೀಳಿತ ಅನ್ನು ದುರುಪಯೋಗ ಮಾಡಿಕೊಳ್ಳುವಂತ ಹದ್ದು ಸರಿಯಲ್ಲವೆಂದು ಸ್ಪಷ್ಟವಾಗಿ ಹೇಳುವುದಕ್ಕೆ ಬಯಸುತ್ತೇನೆ. ಅವರ ಆಪಾದನೆಗಳಿಗೆ ಯಾವುದೇ ಬಾಡವಿಲ್ಲ ಆಧಾರವಿಲ್ಲ. ಮನಸ್ಸೇಚ್ಚಿ ಜನತಾಪಕ್ಷ, ಜನತಾ ಪಕ್ಷದವರು ಅಂತ ಹೇಳುತ್ತಿದ್ದಾರೆ. ನಮ್ಮ ಜನತಾ ಪಕ್ಷದವರಿಗೆ ಬೇರೆಯವರ ಮನೆಗೆ ಬೆಂಕಿ ಹಚ್ಚತಕ್ಕ ಸ್ವಭಾವ ಇಲ್ಲ. ಅವರ ಪಕ್ಷದವರಿಗೆ ಇದ್ದರೂ ಇರಬಹುದು. ಅದೇ ಕೆಲಸವನ್ನು ಅವರು ಮಾಡುತ್ತಾ ಇದ್ದರೂ ಇರಬಹುದು.

(ಗೊಂದಲ)

ಶ್ರೀ ಎಂ. ರಾಮಪ್ಪ.—ಇನ್ನೊಬ್ಬರ ಮೇಲೆ ಗೂಬೆ ಕೂರಿಸುವುದು, ಇವರು ಪಿತೂರಿ ಮಾಡುವುದು.....

(ಗೊಂದಲ)

ಅಧ್ಯಕ್ಷರು.—ನೀವೂ ಕೂಡ ಆಪಾದನೆ ಮಾಡುವುದನ್ನು ಕಡಿಮೆ ಮಾಡಿ.

ಶ್ರೀ ಬಿ. ಸ್ವಾಮಿರಾವ್.—ತಾವೇ ಕಳುಹಿಸಿ.....

(ಗೊಂದಲ)

ಶ್ರೀ ಎಂ. ರಾಮಪ್ಪ.—ಇಲ್ಲಿ ಪ್ರಚೋದನೆ ಮಾಡುವ ಹಾಗೆ...

(ಗೊಂದಲ)

ಶ್ರೀ ಪಿ. ರಾಮದೇವ್.—ನಗರದಲ್ಲಿ ಕಳೆದ ಹಲವಾರು ದಿವಸಗಳಿಂದ ಮನರಂಜನೆ...

(ಗೊಂದಲ)

ಶ್ರೀ ಬಿ. ಸ್ವಾಮಿರಾವ್.—ನನಗೆ ಉತ್ತರ ಕೊಡುವುದಕ್ಕೆ ಅವಕಾಶ ಕೊಡಿ.

(ಗೊಂದಲ)

ಶ್ರೀ ಪಿ. ರಾಮದೇವ್.—ನೂರಾರು ಕ್ಲಬ್ಬುಗಳು ರಾಜ್ಯದಲ್ಲಿ ಇವೆ...

(ಗೊಂದಲ)

ಅಧ್ಯಕ್ಷರು.—ರೂಲ್ ಡಿಫಿರಲ್ಲಿ ಎಷ್ಟು ಅವಕಾಶ ಕೊಡಬಹುದೋ...

(ಗೊಂದಲ)

ಅಧ್ಯಕ್ಷರು.—ನೀವು ಸರಿಯಾಗಿ ನಡೆದುಕೊಳ್ಳದಿದ್ದರೆ ನಾನು ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಸದಸ್ಯರುಗಳು ಪದೇಪದೇ ಈ ಸಭೆಯ ಕಾರ್ಯಕಲಾಪಗಳನ್ನು ಅಡ್ಡಿಪಡಿಸಲು ಒಂದು ನಾಜೂಕಾದ ಮತ್ತು ಪೂರ್ವನಿಯೋಜಿತ ರೀತಿಯಲ್ಲಿ ನಡೆದುಕೊಂಡು ಬರುತ್ತಿದ್ದಾರೆ. ಇದಕ್ಕೆ ಒಂದು ಇತಿಶ್ರೀ ಹಾಡದೇ ಹೋದರೆ ಮತ್ತು ತಾವು ಕಠಿಣವಾಗಿ ಕಾನೂನು ಪ್ರಕಾರ ಕ್ರಮ ತೆಗೆದುಕೊಳ್ಳದೇ ಹೋದರೆ ಈ ಸಭೆಯ ಕಾರ್ಯಕಲಾಪಗಳನ್ನು ನಡೆಸಿಕೊಂಡು ಹೋಗುವುದಕ್ಕೆ ಸಾಧ್ಯವಿಲ್ಲ. ಮೂರು-ನಾಲ್ಕು ಜನ ಮಾನ್ಯ ಸದಸ್ಯರುಗಳು ಈ ಸಭೆಯ ಕಾರ್ಯಕಲಾಪಗಳನ್ನು ಬದಿಗೊತ್ತಿ ನಮ್ಮದೇ ದೊಡ್ಡ ಸಾಹಸ ಎಂದು ಪ್ರಜಾಪ್ರಭುತ್ವದ ಮೂಲಭೂತ ತತ್ವಗಳಿಗೆ ವಿರುದ್ಧವಾಗಿ ನಡೆದುಕೊಳ್ಳುತ್ತಿರುವುದನ್ನು ಎಷ್ಟು ದಿವಸ ಅಂಥ ಸಹಿಸಿಕೊಂಡಿರುವುದಕ್ಕೆ ಸಾಧ್ಯ? ಆದ್ದರಿಂದ, ಕಾನೂನು ಪ್ರಕಾರ ಅವರ ಮೇಲೆ ಕ್ರಮ ತೆಗೆದುಕೊಳ್ಳಬೇಕೆಂದು ನಾನು ತಮ್ಮಲ್ಲಿ ಕಳಕಳಿಯಿಂದ ಮನವಿ ಮಾಡಿಕೊಳ್ಳುತ್ತೇನೆ.

(ಗೊಂದಲ)

ಶ್ರೀ ಕೆ. ಶಿವಮೂರ್ತಿ.—ಮುಖ್ಯ ಮಂತ್ರಿಗಳು ಗೊಂಡಾಗಿರಿ ಮಾಡುತ್ತಿದ್ದಾರೆಂದು ಹೇಳುವುದು ಸರಿಯೇ?

(ಗೊಂದಲ)

SRI RAMAKRISHNA HEGDE.—Four or five members cannot hold this House to ransom. We will not allow it.

ಶ್ರೀ ಪಿ. ರಾಮದೇವ್.—ಇಂಥದಕ್ಕೆ ನಾವು ಬೆಂಬಲ ಕೊಡುವುದಿಲ್ಲ.

ಶ್ರೀ ಎಸ್. ಯಡಿಯೂರಪ್ಪ.—ಇದು ಪ್ರಜಾಪ್ರಭುತ್ವ ಅಲ್ಲ, ಮಂಜಾಪ್ರಭುತ್ವ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ತಾವು ವಿರೋಧ ಪಕ್ಷದ ನಾಯಕರನ್ನು ಮತ್ತು ಅವರ ಕಡೆಯ ಸದಸ್ಯರನ್ನು ಕರೆದು ರೂಲ್ ಡಿಫಿರ ವಿಧಿ ಏನು ಇದೆ ಎಂಬುದನ್ನು ಸೂಚಿಸಿದ್ದೀರಿ. ಆದರೆ ಪ್ರಕಾರ ನಾವು ವಿಚಾರಗಳನ್ನು ಎತ್ತುತ್ತೇವೆ. ಉತ್ತರ ಇದ್ದರೆ ಕೊಡುತ್ತಾರೆ, ಇಲ್ಲದಿದ್ದರೆ ನಾವೇನೂ ಒತ್ತಾಯ ಮಾಡುವುದಿಲ್ಲ. ಆ ಕ್ಷಣವೇ ಉತ್ತರ ಕೊಡಬೇಕೆಂದು ನಾವು ಹೆಚ್ಚು ನಿರೀಕ್ಷೆ ಮಾಡುವುದಿಲ್ಲ. ಎಲ್ಲಿ ಉತ್ತರ ಕೊಡಬಹುದು, ಸಮಜಾಯಿಸಿ ಕೊಡಬಹುದು ಅಂಥದಕ್ಕೆ ತಾವು ಅಪ್ಪಣೆ ಕೊಟ್ಟಿದ್ದೀರಿ.

ಅಧ್ಯಕ್ಷರು.—ಇದಕ್ಕಿಂತ ಇನ್ನೆಷ್ಟು ಕೊಡಬಹುದು?

ಶ್ರೀ ಎಂ. ವೀರಪ್ಪ ಮೊಯಿಲಿ.—ಈಗ ವಿಚಾರ ಪ್ರಕೋಪಕ್ಕೆ ಹೋಗಿದೆ ಎಂಬುದನ್ನು ಒಪ್ಪುತ್ತೇನೆ. ೩-೪ ಜನರು ಒಮ್ಮೇಲೆ ನಿಂತು ಮಾತನಾಡುವುದು.....

ಶ್ರೀ ಹೆಚ್.ಡಿ. ದೇವೇಗೌಡ.—ಇದು ಒಂದು ದಿವಸದ್ದು ಅಲ್ಲ, ಪ್ರತಿ ದಿನ ಈ ರೀತಿ ಮಾಡುವುದು ಒಂದು ಅಭ್ಯಾಸವಾಗಿ ಬಿಟ್ಟಿದೆ. ಇದನ್ನು ನಾವು ಎಷ್ಟು ದಿವಸ ಸಹಿಸಿಕೊಂಡಿರಲು ಸಾಧ್ಯ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮುಖ್ಯ ಮಂತ್ರಿಯವರೂ ಏನು ಹೇಳಬೇಕೋ ಅದನ್ನು ಹೇಳಿದರು. ಮುಖ್ಯಮಂತ್ರಿಗಳು ಎದ್ದುನಿಂತ ಕೂಡಲೇ ಎಲ್ಲರೂ ನಿಲ್ಲುವುದಕ್ಕೆ ಪ್ರಾರಂಭವಾಯಿತು.

(ಗೊಂದಲ)

ನನಗೆ ಮಾತನಾಡಲು ಏಕೆ ಬಿಡುವುದಿಲ್ಲ? ಈ ರೀತಿ ಎದು ನಿಂತು ಮಾತನಾಡಿದರೆ ಹೇಗೆ? ಒಂದೊಂದು ವಿಚಾರಗಳಲ್ಲಿ ಭಾವೋದ್ರೇಕದಿಂದ ಮಾತನಾಡುತ್ತಾರೆ. ಈಗ ಸಭಾನಾಯಕರು ಸಮಜಾಯಿಸಿ ಹೇಳಿದ್ದಾರೆ. ನೀವು ಅಲ್ಲಿ ೪ ಜನ ಎದ್ದುನಿಂತರೆ ಇಲ್ಲಿ ೧೫ ಜನ ಎದ್ದುನಿಂತರು.

(ಗೊಂದಲ)

ಶ್ರೀ ಎಂ. ವೀರಪ್ಪ ಮೊಯಿಲಿ.—ಏತಕ್ಕೆ ಈ ರೀತಿ? ನಿಮ್ಮೊಡನೆ ಸಹಕರಿಸುವುದಕ್ಕೆ ನಾವಿದ್ದೇವೆ. ಅವರು ೪ ಜನ ಭಾವೋದ್ರೇಕದಿಂದ ಎದ್ದುನಿಂತು ಮಾತನಾಡಿದರು. ಆದರೆ ಸದನದ ಕಾರ್ಯಕಲಾಪಗಳನ್ನು ಸಂಪೂರ್ಣವಾಗಿ ತಡೆಗಟ್ಟಬೇಕೆಂಬ ಉದ್ದೇಶ ನಮ್ಮ ಪಕ್ಷದ ಸದಸ್ಯರಿಗೆ ಇಲ್ಲ. ಎಲ್ಲರೂ ಸಹಕಾರ ಕೊಡುತ್ತಾರೆ.

(ಗೊಂದಲ)

ಆದುದರಿಂದ ಇದನ್ನು ಇಲ್ಲಿಗೆ ಮುಕ್ತಾಯ ಮಾಡೋಣ. ಮಾನ್ಯ ಸದಸ್ಯರಿಗೆ ಸದನದ ಮೂಲಕ ವಿನಂತಿಕೊಳ್ಳುವುದೇನೆಂದರೆ, ರೂಲ್ ೩೩೪ ರ ಪ್ರಕಾರ ಏನು ವಿಚಾರವನ್ನು ಎತ್ತಿದೀರಿ ಇದು ಸಾರ್ವಜನಿಕ ವಿಚಾರ. ಇದಕ್ಕೆ ಉತ್ತರಕೊಡತಕ್ಕದ್ದು ಸರ್ಕಾರದ ಜವಾಬ್ದಾರಿ. ಇವತ್ತು ಇಲ್ಲಿ ಅವರು ಉತ್ತರ ಕೊಡದಿದ್ದರೆ ನಾಳೆ ಅವರೇ ಜನರಿಗೆ ಉತ್ತರಿಸಬೇಕಾಗುತ್ತದೆ. ಆದ್ದರಿಂದ ಸದಸ್ಯರಲ್ಲಿ ನನ್ನ ಮನವಿ ಏನೆಂದರೆ, ಸದನದ ಕಾರ್ಯಕಲಾಪಗಳಿಗೆ ಅಡ್ಡಿಯಾಗತಕ್ಕ ಸಮಸ್ಯೆಗಳನ್ನು ಉಂಟು ಮಾಡಬೇಡಿ ಎಂದು.

ಶ್ರೀ ಬಿ. ಸ್ವಾಮಿರಾವ್.—ನಾನು ಈ ವಿಷಯವನ್ನು ಏತಕ್ಕೆ ಹೇಳುತ್ತಿದ್ದೇನೆಂದರೆ ೧೫ ದಿನಗಳಲ್ಲಿ ಎರಡು ಬಡವರ ಮನೆಗಳು ಸುಟ್ಟು ಅವರು ಇವತ್ತಿನ ದಿವಸ ಬೀದಿ ಪಾಲಾಗಿದ್ದಾರೆ. ಈ ಮಾತನ್ನು ನಾನು ಬಹಳ ಸಂಕಟದಿಂದ ಹೇಳುತ್ತಿದ್ದೇನೆ. ಬಹುಶಃ ತಮಗೆ ಇದರ ಬಗ್ಗೆ ಅನುಮಾನ ಇರಬಹುದು.

ಅಧ್ಯಕ್ಷರು.—ಉತ್ತರ ಹೇಳುವುದನ್ನು ಕೇಳುವುದಕ್ಕೆ ತಾಳ್ಮೆ ಇಲ್ಲದಿದ್ದರೆ ಹೇಗೆ?

ಶ್ರೀ ಬಿ. ಸ್ವಾಮಿರಾವ್.—ನಮ್ಮ ಮೇಲೆ ನಿಮಗೆ ಅನುಮಾನ ಇದ್ದರೆ ನಿಮ್ಮ ಪಕ್ಷದ ಸದಸ್ಯರ ಒಂದು ಸಮಿತಿಯನ್ನು ಮಾಡಿ ಕಳುಹಿಸಿಕೊಡಿ, ಆಗ ಸತ್ಯಾಂಶ ಗೊತ್ತಾಗುತ್ತದೆ.

ಶ್ರೀ ಕೆ.ಜಿ. ಶ್ರೀನಿವಾಸಮೂರ್ತಿ.—ನಾನು ಕ್ರಿಯಾಲೋಪ ಎತ್ತುತ್ತೇನೆ. ಅವರು ಪದೇ ಪದೇ ನಿಮ್ಮ ಪಕ್ಷದವರನ್ನೇ ಕಳುಹಿಸಿ ಎಂದು ಹೇಳುತ್ತಿದ್ದಾರೆ. ಆದರೆ ತಾವು ಯಾವುದೇ ಪಕ್ಷಕ್ಕೆ ಸೇರಿದವರಲ್ಲಿ ಎಂಬ ತಿಳುವಳಿಕೆ ಬೇಡವೇ?

ಅಧ್ಯಕ್ಷರು.—ನಾನು ವಿಷಯ ತಿಳಿಸಬಹುದೇ ಹೊರತು. ನನಗೆ ಅರ್ಥ ಕೊಡುವ ಬುದ್ಧಿ ಸಾಮರ್ಥ್ಯ ಇಲ್ಲ.

ಡಾ|| ಹೆಚ್.ಎಲ್. ತಿಮ್ಮೇಗೌಡ.—ನಿಮ್ಮ ಪಕ್ಷದವರನ್ನು ಕಳುಹಿಸಿ ಎಂದರು. ಇದು ಅಧ್ಯಕ್ಷ ಪೀಠಕ್ಕೆ ಅವಮಾನ ಮಾಡಿದಂತೆ. ದಯವಿಟ್ಟು ಅದನ್ನು ವಾಪಸ್ಸು ತೆಗೆದುಕೊಳ್ಳುವಂತೆ ಹೇಳಬೇಕು. ಅಧ್ಯಕ್ಷರಿಗೆ ನಿಮ್ಮ ಪಕ್ಷದವರನ್ನು ಕಳುಹಿಸಿ ಎಂದರೆ ಏನರ್ಥ? ಅದನ್ನು ಅವರು ವಾಪಸ್ಸು ತೆಗೆದುಕೊಳ್ಳಬೇಕು, ಇಲ್ಲದಿದ್ದರೆ ಕಡತದಿಂದ ತೆಗೆಸಬೇಕು. ಅವರು ಹೇಳಿರತಕ್ಕದ್ದು ತಪ್ಪು. ಆದ್ದರಿಂದ ಅವರು ಕ್ಷಮೆ ಕೇಳಬೇಕು.

(ಗೊಂದಲ)